

Il-Karta tal-Eżami Annwali tal-Malti tas-7 u t-8 sena - Ĝunju 2020

It-Taqsima tal-Malti tad-Direttorat ghall-Programmi ta' Tagħlim u Assessjar qed toħroġ gwida ta' kif se tkun imfassla l-karta tal-eżami tas-7 sena skont is-sillabu l-ġidid.

Din il-gwida tidħol fis-seħħġ għall-eżami annwali ta' Ĝunju 2020.

L-eżami tas-seba' u t-tmien sena se jkun maqsum f'żewġ sessjonijiet: il-karta tal-oral (10 minuti) u l-karta tal-kitba (sagħtejn).

1. L-Oral (15-il marka) - Dan isir f'sessjoni għalih f'għurnata differenti.
 - 2a. Il-Fehim mis-Smigħ (10 marki)
 - 2b. Il-Qari u l-Kitba (75 marka)
- } Dawn it-tnejn se jsiru f'karta waħda li flimkien jammontaw għal 85 marka.

L-Oral

Se jikkonsisti:

- i. f'qari ta' paragrafu li jagħżel l-eżaminatur minn test fattwali jew letterarju ta' bejn 150-200 kelma (5 marki);
- ii. tweġib u diskussjoni fuq il-mistoqsijiet marbuta mat-test moqri (5 marki);
- iii. diskussjoni fuq tema/argument, li tista' tkun meghħjuna bl-użu tal-istampi (5 marki).

L-istudenti se jagħżlu bejn żewġ karti u jingħataw 10 minuti ta' preparazzjoni qabel. Huma jistgħujni xi noti fuq karta separata pprovduta mill-iskola biex jintużaw waqt il-mistoqsijiet u diskussjoni.

Il-Fehim mis-Smigħ

Se jikkonsisti f'rikording ta' silta waħda fattwali jew letterarja. L-istudenti jridu jwieġbu tipi differenti ta' mistoqsijiet li jkollhom fuq il-karta skont il-kisbiet. Bid-differenza għal rotot l-oħra, is-silta ta' Rotta 1 se tkun maqsuma f'żewġ partijiet u l-istudenti jisimghu l-ewwel parti u jwieġbu fuqha u jsir l-istess haġa għat-tieni parti.

Ir-rikording ikun biss tat-test u jissemma' darbtejn. Il-mistoqsijiet ma jinqrawx fir-rikording, madankollu l-istudenti jingħataw fit-tit hawn qabel jibda l-qari tat-test biex jiffamiljarizzaw ruħhom mal-mistoqsijiet, u jkunu jistgħu jieħdu wkoll xi noti waqt is-smigħ kif ukoll iwieġbu l-mistoqsijiet waqt il-qari.

Dawn l-istruzzjonijiet se jingħataw lill-invigilaturi fuq kopja ta' skript, li jrid jintuża jekk jinqalgħu xi problemi tekniċi, u r-rikording ma jkunx jista' jissemma'. Istruzzjonijiet oħra marbuta mal-aċċess tar-rikording jingħataw iktar 'il quddiem mill-EAU.

Il-parti tal-fehim mis-smigħ għandha ssir fl-aħħar kwarta tal-eżami.

Il-Qari u l-Kitba

Se tkun tikkonsisti minn:

- i. taħriġ il-fehem bil-mistoqsijiet fuqha, li tinkludi wkoll l-eżerċizzju/i tal-gharfien il-lingwa (20 marka);
- ii. Eżerċizzji tal-erba' aspetti tal-metalingwa f'kuntest (10 marki);
- iii. Fil-parti tal-kitba kreattiva, l-istudenti se jingħataw żewġ ġeneri tal-kitba twila minn fejn jagħżlu, b'żewġ titli għal kull ġeneru. Il-kriterji tal-kitba se jkunu dawk użati fl-assessjar kontinwu. L-istudenti jridu jagħżlu u jiktbu fuq titlu wieħed (25 marka);
- iv. Fil-parti tal-letteratura se jkun hemm żewġ taqsimiet: l-apprezzament letterarju (unseen text) tal-poežija (10 marki) u oħra tal-proża (10 marki). F'din it-taqṣima, mhux se jkun hemm għażla, u l-istudenti jridu jwieġbu kollox.

L-istudenti se jwieġbu xi mistoqsijiet li jittrattaw il-kontenut, ir-referenza għat-test, l-interpretażżjoni u l-evalwazzjoni tal-poežija u n-novella, il-metrika jew il-prosodija misjuba fihom, u l-effetti li jinħolqu permezz tagħhom. F'kull taqsima, l-istudenti se jingħataw mistoqsija wahda li jridu jagħtu l-fehma u r-reazzjoni tagħhom fit-tul (għal Rotta 1: 40 kelma - 7 sena u 50 kelma - 8 sena, Rotta 2: bejn 50 kelma - 7 sena u 60 kelma - 8 sena, u Rotta 3: 60 kelma - 7 sena u 70 kelma - 8 sena) għal dak li jkunu qraw.

Dawn id-dettalji flimkien mat-tweġibiet se jkunu qegħdin jidhru fl-iskema tal-marki li toħroġ għal kull rottu.

Dawk l-għalliema li jkollhom xi mistoqsijiet jew diffikultajiet għandhom jitkellmu mal-Kap tad-Dipartiment tal-kullegġ jew mal-Uffiċċali Edukattivi tal-Malti.